LEĠISLAZZJONI SUSSIDJARJA 350.25

HTIGIET DWAR IR-REKLAMI, METODI TA' REKLAMAR U DIRETTIVI DWAR REKLAMAR DWAR LOGHOB TA' L-AŻŻARD FUQ IS-SERVIZZI TAX-XANDIR

22 ta' Marzu, 2007

IN-NOTIFIKAZZJONI TAL-GVERN 407 ta'l-2007.

It-titolu ta' dawn l-ħtiġiet huwa Htiġiet dwar ir-Reklami, Metodi ta' Reklamar u Direttivi dwar Reklamar dwar Loghob ta' l-Ażżard fuq is-Servizzi tax-Xandir.

Titolu.

1. Introduzzjoni

1.1 Dawn il-Htiģiet dwar ir-Reklami, il-Metodi ta' Reklamar u d-Direttivi saru mill-Awtorità tax-Xandir bis-saħħa ta' l-artikolu 19(3) u (5) ta' l-Att dwar ix-Xandir, Kapitlu 350 tal-Liģijiet ta' Malta.

2. Il-Ghan

- 2.1 Dawn id-Direttivi ghandhom il-ghan ewlieni jiżguraw li rreklamar ta' mhatri fil-mezzi tax-xandir lokali jkollu responsabbiltà socjali specjalment lejn il-htiega li nipprotegu t-tfal, iż-żghazagh u dawk kollha li jistghu jwegghu jew ikunu sfruttati b'reklamar li juri jew iwassal il-hajra ghal-loghob ta' l-imhatri. Iddirettivi mahsuba wkoll biex igibu 'l quddiem valuri etici adattati ghall-kontenut ta' din il-kategorija ta' reklamar.
- 2.2 Dawn id-Direttivi ma jkoprux ir-reklamar ta' każinò ghaliex reklamar bhal dan ma jistax isir skond l-artikolu 49 ta' l-Att dwar il-Loghob (Kapitlu 400 tal-Ligijiet ta' Malta).
 - 3. Id-Disposizzjonijiet Legali li japplikaw
- 3.1 Id-disposizzjonijiet tal-liģi li japplikaw qeghdin fl-artikolu 19(3) u (5) ta' l-Att tax-Xandir (Kapitlu 350 tal-Liģijiet ta' Malta).

4. It-Tifsir

4.1 Ghall-iskop ta' dawn id-Direttivi, "loghob ta' l-ażżard" tfisser loghob jew loghob mill-boghod jew imhatri jew loghob awtorizzat skond l-Att dwar il-Lotteriji u Loghob iehor, l-Att dwar il-Loghob u minghajr ebda preģudizzju ghall-ģeneralità ta' dak li inghad, jinkludi l-lotterija nazzjonali, is-swali kummerėjali tattombla, il-loghob u l-imhatri bl-Internet kif ukoll kull sura ta' loghob iehor awtorizzat b'liċenza; iżda ma tinkludix loghob li jsir ghal ghan filantropiku jew karitatevoli jew ghal ghan soėjali iehor li l-Awtorità tista' minn żmien ghal żmien tapprova, kif ukoll ghal loghob li jsir f'konformità ma' u li hu regolat mid-Direttiva ta' l-Awtorità tax-Xandir dwar it-Tmexxija ta' Kompetizzjonijiet u l-Ghoti ta' Premjijiet jew kull disposizzjoni ohra fl-Att dwar Lotteriji u Loghob iehor jew kull leģislazzjoni sussidjarja li saret tahtu li tirregola l-loghbiet tal-mezzi tax-xandir.

5. Id-Direttivi

- L-istazzjonijiet tat-televiżjoni ma ghandhomx ixandru reklami dwar loghob ta' l-ażżard bejn is-6:00am u s-7:00pm. Meta reklami dwar loghob ta' l-ażżard jixxandru bejn is-7:00pm u s-6:00am, dawn m'ghandhomx jixxandru waqt, immedjatament qabel jew wara, programmi ghat-tfal jew f'dawk il-programmi li jkunu diretti ghat-tfal jew x'aktarx li jappellaw b'mod partikolari ghat-
- 5.2 L-istazzjonijiet tar-radjo m'ghandhomx ixandru reklami dwar loghob ta' l-ażżard bejn is-6:00am u d-9:00am u bejn is-2:00pm u s-7:00pm. Meta r-reklami dwar loghob ta' l-ażżard jixxandru bejn id-9:00am u s-2:00pm u bejn is-7:00pm u s-6:00am dawn m'ghandhomx jixxandru waqt, immedjatament qabel jew wara, programmi ghat-tfal jew f'dawk il-programmi li jkunu diretti ghat-tfal jew x'aktarx li japplikaw b'mod partikolari ghat-tfal.
- Meta reklamar dwar loghob ta' l-ażżard mhux permess skond il-paragrafu 1 u 2, kull min hu ličenzjat jorganizza l-imhatri ma jista' jisponsorja ebda programm jew jaghmel reklam biex jixxandar fuq ir-radju jew fit-televiżjoni.
- Meta reklamar dwar loghob ta' l-ażżard hu permess skond il-paragrafi 1 u 2, ix-xandara ma jistghu jxandru ebda reklam li:
 - jinkoraggixxi lil xi ħadd jikser il-liģi tal-logħob; jew
 - juri żghażagh taht it-tmintax-il sena jew nies ohra vulnerabbli jilaghbu l-imhatri; jew
 - iii. jinkoraģģixxi jew jimmira ghal dawk taht it-tmintax-il sena jew ohrajn vulnerabbli biex jilaghbu; jew
 - jistghu jkunu ta' gibda partikolari ghal dawk li huma taht it-tmintax-il sena jew nies ohra vulnerabbli, jew specjalment billi juru xi rabtiet partikolari mal-kultura żaghżugha; jew
 - japprofittaw ruhhom mit-tqanqil, xenqat, twemmin fieragh, nuqqas ta' tigrib jew taghrif ta' dawk taht ittmintax-il sena jew nies ohra vulnerabbli; jew
 - vi. ikun falz jew mhux minnu, b'mod speċjali dwar ilpossibbiltajiet ta' rebh jew kemm il-laghab jistenna li idaħħal; jew
 - vii. jaghti x'jifhem li l-loghob hu xi forma ta' investiment finanzjarju; jew
 - viii. ipingi, jiskuża jew iheggeg l-imgiba tal-loghob socialment irresponsabbli jew li jista' jwassal ghal tbatija finanzjarja, socjali jew emozzjonali; jew
 - jissuģģerixxi li l-ħila tista' tinfluwenzna l-logħob li hu loghob purament ta' xorti; jew
 - jippromwovi t-tipjip jew l-abbuż tax-xorb ta' l-akoħol waqt il-loghob; jew
 - xi. jaghti x'jifhem li l-loghob igib 'il quddiem jew jintqies mehtieg biex tkun aċċettat fis-soċjetà, ikollok suċċess

- personali jew finanzjarju jew li jsolvilek problemi ekonomići, sočjali jew personali; jew
- xii. ikollu l-approvazzjoni ta' personalitajiet maghrufa li jissuģģerixxu kif il-loghob ghenhom ghas-suċċess li kisbu; jew
- xiii. jaqbeż il-limiti tad-deċenza; jew
- xiv. jissuģģerixxi li l-loghob jista' jservi biex jghinek tahrab minn hafna problemi personali, professjonali jew edukattivi bhalma huma d-depressjoni u ssolitudni; jew
- xv. ipingi l-loghob bhala xi haga indispensabbli jew li ghandha tinghata prijorità fil-hajja, bhal nghidu ahna fuq il-familja, il-hbieb jew id-dmirijiet professjonali jew edukattivi; jew
- xvi. jissuģģerixxi li l-loghob jista' jseddaqlek il-kwalitajiet personali, bhal nghidu ahna ikabbarlek l-istima u lpersonalità tieghek ma' l-ohrajn, jew hu xi mezz biex tikseb kontroll, gharfien, superjorità, jew ammirazzjoni; jew
- xvii. ilaqqa' l-loghob mas-seduzzjoni, suċċess sesswali jew ikabbarlek il-ġibda ta' haddiehor lejk.
- **6.** Dawn id-Direttivi jghoddu wkoll ghas-servizzi *teletext* fuq it-televixin kif ukoll fuq is-sistema tad-*data* (RDS) fis-servizzi tarradjo.
- 7. Dawn id-direttivi ma jipprojbixxux it-thabbir ta' riżultati tal-loghob matul il-jum.